



ការកំណត់ការបាត់បង់នៅពេលប្រមូលផល

ការបាត់បង់នៅពេលប្រគូត

- ការបាត់បង់ដោយការបំផ្លាញ ឬជ្រុះដោយសត្វស្លាប កណ្តុរ ខ្យល់ និង ការលើកដាក់ដឹកជញ្ជូន
- ការបាត់បង់ដោយការដួលរលំ ដើមស្រូវដែលមានគ្រាប់ទុំពេញចំណាស់ទន់កោងធ្លាក់ទៅដីធ្វើឱ្យពិបាកក្នុងការប្រមូលផល
- ការបាត់បង់ដោយច្រូតមិនអស់ ជាដើមភ្ជាប់ជាមួយកូរស្រូវ ដែលច្រូតមិនអស់ ។

ការបាត់បង់ពេលបោក និងសំអាត

- ការបាត់បង់ដោយការញែកសំអាតជាគ្រាប់ស្រូវដែលនៅលាយឡំជាមួយចំបើង ឬកម្ទេចកំទីផ្សេងៗ ក្នុងពេលសំអាត
- បាត់បង់ដោយការកំពប់ខ្ចាត់ខ្ចាយ ជាគ្រាប់ស្រូវដែលកំពប់ខ្ចាត់ខ្ចាយទៅលើដី ក្នុងអំឡុងពេលបោក និងសំអាត
- បាត់បង់ពេលបោក ជាគ្រាប់ទុំដែលនៅជាប់ជាមួយកូរស្រូវនៅក្នុងចំបើង បន្ទាប់ពីដំណើរការបោកត្រូវបញ្ចប់។

បាត់បង់គ្រាប់ក្នុងពេលលើកដាក់ និងជញ្ជូន

- បាត់បង់ពេលលើកដាក់ ជាការបាត់បង់គ្រាប់អំឡុងពេលលើកដាក់ លីសែង គរ សំអាត និងច្រកបាវ ។

ហេតុអ្វីបានជាការកំណត់ភាពបាត់បង់ពេលប្រមូលផល មានសារៈសំខាន់ ?

ការបាត់បង់កើតមានឡើងគ្រប់ដំណាក់កាលទាំងអស់ក្នុងប្រតិបត្តិការប្រមូលផល ហើយអាចឡើងដល់ ២០% ឬក៏ខ្ពស់ជាងនេះក៏មានដែរ ។ ដើម្បីកាត់បន្ថយការបាត់បង់ឱ្យនៅកម្រិតអប្បបរមា ត្រូវជ្រើសរើសកិច្ចប្រតិបត្តិឱ្យបានសមស្របហើយអនុវត្តវាឱ្យបានត្រឹមត្រូវ ។

